



QORTI TA' L-APPELL

**ONOR. IMHALLEF
PHILIP SCIBERRAS**

Seduta tat-12 ta' Settembru, 2008

Appell Civili - Ghawdex Numru. 20/2003/1

**Theresa armla Debono u uliedha Mary Rose mizzewga
Deguara, John, Susan mizzewga Enriquez, Margaret
mizzewga Frendo, Michael, Bernardette mizzewga
Rausi u Anna mizzewga Cassar, ilkoll ahwa Debono**

vs

Salvu Camilleri

Il-Qorti,

Fid-9 ta' Settembru, 2004, il-Qorti tal-Magistrati (Ghawdex) Inferjuri ppronunzjat is-segweni sentenza in parte fl-ismijiet premissi:-

“Il-Qorti;

Rat l-avviz fejn l-atturi wara li talbu lil din il-Qorti tikkundanna lill-konvenut jizgombra mir-raba msejha “tal-Mintuff” sive “tal-Ghalaq”, kuntrada ta’

Hondoq ir-Rummien, limiti tal-Qala, Ghawdex tal-kejl ta' cirka erbat elef disa' mija u tmenin metru kwadru (4980mk) li kienet giet lilu koncessa b'lokazzjoni permezz ta' kuntratt fl-atti tan-Nutar Michael Refalo tat-tmienja (8) ta' Mejju tas-sena elf disa' mija u erbgħa u tmenin (1984) mill-awtur ta' l-atturi, il-mejjet Vincent Debono. Ai termini ta' l-istess kuntratt, dina l-lokazzjoni skadiet fl-10 ta' Novembru 2000 izda l-konvenut qed jirrifjuta illi jitlaq il-pussess ta' l-istess għalqa minkejja illi gie ripetutament interpellat.

Bl-ispejjez inkluzi dawk ta' l-ittri interpellatorji tat-30 ta' Lulju 2002, tas-27 ta' Novembru 2002 u tat-22 ta' Lulju 2003 u bl-ingunzjoni għas-subizzjoni li għaliha minn issa qed jigi mħarrek.

Il-valur lokatizzju tal-proprjeta' in kwistjoni ma jecedix il-hamest elef lira.

Rat in-nota ta' l-eccezzjonijiet ta' Salvu Camilleri fejn eccepixxa:

1. in-nuqqas ta' kompetenza tal-Qorti tal-Magistrati (Ghawdex) Inferjuri biex tisma' u tiddeciedi din il-kawza stante li l-kompetenza hija f'idejn il-Bord tal-Qbejjel għall-Gzejjer ta' Ghawdex u Kemmuna, kif jigi pruvat dettaljatament waqt is-smiegh ta' dan l-avviz.

2. illi fil-mertu u mingħajr pregudizzju għall-premess, il-konvenut, Salvu Camilleri, għandu titolu ta' qbiela fuq l-art mertu ta' dan l-avviz, liema qbiela giet kreata f'Novembru 2001 meta skadiet il-kirja originali u giet imgedda u mhalsa skond il-ligi, kif jigi pruvat dettaljat waqt is-smiegh ta' l-istess avviz.

3. salvi eccezzjonijiet ohra fid-dritt u fil-fatt.

L-atturi f'din il-kawza qegħdin isaqsu għall-izgumbrament tal-konvenut mir-raba msejha "tal-

Mintuff" sive "tal-Ghalaq" fil-kuntrada ta' Hondoq ir-Rummien, limiti tal-Qala, Ghawdex. Il-konvenut in linja preliminari oppona n-nuqqas ta' kompetenza ta' din il-Qorti *ratione materiae*.

Hija din l-ewwel eccezzjoni li ser tigi trattat u deciza. Il-punt in diskuzzjoni hu jekk hix din il-Qorti li ghandha tinvesti l-meritu jew jekk dan jaqax taht il-mansjonijiet tal-Bord dwar il-Kontroll tal-Kiri tar-Raba. Huwa nkontestat illi l-oggeti tad-disputa hi bicca raba ta' kejl ta' circa 4980 metri kwadri sita fil-Qoala, Ghawdex, li l-awtur ta' l-atturi kien "ta u kkonceda bi qbiela" lill-konvenut skond kuntratt in atti Nutar Michael Refalo tat-8 ta' Mejju 1984. Jidher li l-qofol tal-vertenza fuq dan il-punt tirrivolvi fuq is-sinifikat u t-tip ta' "qbiela" li giet koncessa. Dana, jirrizulta, hu ukoll l-hsieb tal-konvenut li fin-nota ta' l-osservazzjonijiet tieghu jirristringi l-kwistjoni f'dan l-istadju ghal jekk l-art taqax taht id-definizzjoni ta' art agrikola fit-termini tal-Kap 199. Huwa a hawnhekk pacifiku li biex art, ossija raba, tgawdi mill-protezzjoni ta' dan ic-citat Att ghandha tkun art lit kun principiament mikrija ghall-koltivazzjoni ta' prodotti agrikoli, fjuri, sigar tal-frott jew dwieli u ghal skopijiet li ghandhom x'jaqsmu ma' l-agrikoltura, inkluz it-twaqqif ta' serer, cloches, jew cold frames, izda ma tinkludix art intiza biex jirghu l-animali.

Fil-verita' u bhala fatt, jirrizulta, fil-kaz in ezami, li l-kuntratt ma jispifikax x'kien l-iskop tal-qbiela u lanqas ma jispjega l-konvenut meta xehed quddiem dina l-Qorti. Donnu, li, kif sottomess fin-nota ta' l-osservazzjonijiet tieghu, hu jistrieħ fuq l-allegata presunzjoni li raba imqabbel huwa raba li gie imqabbel ghal skopijiet ta' agrikoltura.

Din il-Qorti fuq daqshekk tghid li hi mhix a konoxxenza ta' ebda presunzjoni f'dan is-sens li tohrog mil-ligi jew il-konswetudini. Dak li hu ntuwibbli u desumibbli lilha mill-kuntratt hu li l-kirja ta' l-art meritu dina l-kawza ma jirrizultax li sar

ghall-skopijiet agrikoli fis-sens li taqa' taht id-definizzjoni ta' raba taht il-Kap 199.

Il-fatt li l-lokatur zamm id-dritt ta' l-uzu ta' l-istess raba ghalih u uliedu fi zmien il-kacca fuq ir-raba de quo huwa, fil-fehma taghha, bizzejjed sinifikattiv.

Tiddeciedi, ghaldaqstant, li tichad l-ewwel eccezzjoni ta' l-inkompetenza u thalli l-kawza sabiex tinstema' u tigi deciza fuq il-meritu.

Spejjez ta' din l-istanza ghall-konvenut.”

L-istess Qorti ddecidiet il-meritu tal-kawza odjerna fis-26 ta' Settembru, 2007 kif gej:-

“Il-Qorti,

Kawza li tittratta talba ghall-zgumbrament minn art li l-atturi jsostnu li l-konvenut qiegħed jikkupa mingħajr titolu.

Rat l-avviz tat-talba li permezz tieghu l-atturi talbu li l-konvenut jigi kkundannat jizgombra mir-raba' msejha Tal-Mintuff sive tal-Ghalaq, kuntrada ta' Hondoq ir-Rummien, limiti tal-Qala, Ghawdex tal-kejl ta' circa erbat elef disa' mija u tmenin metru kwadru (4980mk) li kienet inghatat b'lokazzjoni permezz ta' kuntratt fl-atti tan-nutar Michael Refalo tat-tmienja (8) ta' Mejju tas-sena elf disa' mija u erba' u tmenin (1984) mill-awtur tal-atturi, il-mejjet Vincent Debono. Skond l-istess kuntratt, dina l-lokazzjoni skadiet fl-10 ta' Novembru 2000 izda l-konvenut qed jirrifjuta illi jitlaq il-pussess ta' l-istess ghalqa minkejja illi gie ripetutament interpellat.

Permezz ta' nota ta' l-eccezzjonijiet prezentata fit-18 ta' Novembru 2003 (fol. 13) il-konvenut eccepixxa li:

Kopja Informali ta' Sentenza

1. In-nuqqas ta' kompetenza tal-Qorti tal-Magistrati (Ghawdex) Inferjuri bix tisma' u tiddecidi din il-kawza stante li l-kompetenza hija f'idejn il-Bord tal-Qbejjel ghal Gzejjer ta' Ghawdex u Kemmuna, kif jigi pruvat dettaljament waqt is-smiegh ta' dan l-avviz.

2. Illi fil-mertu u minghajr pregudizzju ghal premess, il-konvenut, Salvu Camilleri ghandu titolu ta' qbiela fuq l-art mertu ta' dan l-avviz, liema qbiela giet kreata f'Novembru 2001 meta skadiet il-kirja originali u giet imgedda u imhallsa skond il-ligi, kif jigi pruvat waqt is-smiegh tal-kawza tal-istess avviz.

Semghet ix-xhieda.

Rat id-digriet moghti fid-9 ta' Frar 2007 (fol. 112) li permezz tieghu l-Qorti cahdet it-talba sabiex jinhatar espert agrikolu sabiex jirrelata fuq il-karatteristici tar-raba'. Dan apparti l-fatt li fil-fehma ta' din il-Qorti tali talba m'hijiex rilevanti ghal finijiet sabiex wiehed jistabilixxi ghal kemm zmien tigi mgedda kirja wara li l-perjodu pattwit jiskadi.

Rat is-sentenza moghtija fid-9 ta' Novembru 2004 (fol. 71-73) li permezz taghha giet michuda l-ewwel eccezzjoni sollevata mill-konvenut.

Rat l-atti kollha l-ohra tal-kawza fosthom in-noti ta' sottomissjonijiet li gew prezentati mill-partijiet.

Rat li mill-atti jirrizulta li l-kawza thalliet ghas-sentenza ghas-seduta tal-lum.

Ikkunsidrat:

1. Il-fatti ta' din il-kawza huma semplici:

(a) Permezz ta' ftehim li sar fit-8 ta' Mejju 1984 (fol. 17-18) il-konvenut inghata bi qbiela "*l-bicca raba' imsejha Tal-Mintuff sive tal-Ghalaq kuntrada*

ta' Hondoq ir-Rummien limiti Qala, Gozo tal-kejl ta' circa erbat elef disgha mija u tmenin metri kwadri u konfinanti mill-lvant beni ta' Toni Camilleri, majjistrat beni ta' l-eredi Bondi, punent nofsinhar beni ta' Carmelo Camilleri...". Il-kirja saret taht dawn il-kondizzjonijiet:-

- Perjodu ta' tmien snin *di fermo* u tmien snin *di rispetto* u tiddekorri mill-11 ta' Novembru 1984;
- Qbiela ta' erbgha liri Maltin (Lm4) kull sena;
- Il-lokatur irrizerva d-dritt tal-uzu tal-istess raba' ghalih u ghal uliedu fi zmien tal-kacca.

(b) Skond it-termini tal-ftehim il-kirja skadiet fil-11 ta' Novembru 2000.

(c) Fis-27 ta' Novembru 2002 intbaghatet ittra mill-avukati tal-atturi fejn gharrfu lill-konvenuti li ma kienux ser jaccettaw hlas ta' kera u rritornawlu c-cekk tal-kera lura (fol. 23). Minn din l-ittra jidher li kienet diga' ntbaghatet ittra lill-konvenut datata 30 ta' Lulju 2002 fejn gie mgharraf li s-sidien ma kienux disposti jgeddu l-kirja.

(d) Fil-11 ta' Dicembru 2002 il-konvenut iddepozita l-kera fil-Qorti ghall-perjodu mit-2 ta' Novembru 2001 sal-1 ta' Novembru 2002 (fol. 22).

2. Is-sentenza parzjali moghtija fid-9 ta' Novembru 2004 minn din il-Qorti diversament presjeduta (fol. 71-73) kienet tittratta l-kwistjoni dwar kompetenza ta' din il-Qorti. Minn din is-sentenza ma sarx appell. F'dik is-sentenza l-Qorti waslet ghal konkluzjoni li l-iskop tal-lokazzjoni ma kienetx sabiex l-art tinhadem bhala "*art agrikola*" kif defenita fl-Att dwar it-Tigdid ta' Kiri ta' Raba' (Kap. 199), u li ghalhekk dan l-Att ma kienx applikabbli ghall-kaz odjern. Il-Qorti ddikjarat li "*dak li hu ntuwibbli u desumibbli lilha mill-kuntratt hu li l-kirja ta' l-art meritu dina l-kawza ma jirrizultax li sar ghall-skopijiet agrikoli fis-sens li taqa' taht id-definizzjoni ta' raba' taht il-Kap. 199*" (fol. 72). Il-Qorti mbaghad ghaddiet biex tichad l-ewwel eccezzjoni tal-konvenut, u b'hekk kienet qeghda tiddikjara li hi kompetenti sabiex tiehu konjizzjoni tat-talba attrici in kwantu l-art in

kwistjoni ma kienitx principalment mikrija ghal xi wiehed mill-iskopijiet indikati fid-definizzjoni moghtija fil-Kap. 199 u ghalhekk ma kienx kompetenti il-Bord dwar il-Kontroll tal-Kiri ta' Raba. Din il-Qorti kif presjeduta, hi x'inh i-opinjoni taghha, ghandha idejha marbuta bid-decizjoni li nghatat mis-sentenza tad-9 ta' Novembru 2004 u l-provvedimenti tal-Att dwar it-Tigdid ta' Kiri ta' Raba' (Kap. 199) ma japplikawx. Ghalhekk l-argumenti li ghamel il-konvenut fin-nota ta' sottomissjonijiet prezentata fil-5 ta' Settembru 2007 ma jistghux iregu f'dan l-istadju.

3. Wara s-sentenza preliminari tad-9 ta' Novembru 2004, is-sitwazzjoni hi regolata mill-provvedimenti tal-Kodici Civili (Kap. 16). Mill-provi jirrizulta li l-kirja pattwita skadiet fil-11 ta' Novembru 2000. Jidher li l-lokaturi accettaw il-kera ghas-sena ta' wara (2000-2001) izda wara rrifjutaw il-hlas. Tant hu hekk li ntbaghatet ittra lill-konvenut fejn talbuh lura l-art in kwantu l-kirja ma kienitx ser tigi mgedda¹. Skond l-Artikolu 1532 tal-Kodici Civili (Kap. 16):

“Jekk ma jkunx hemm ftehim espress jew cirkostanzi li jistghu juru x'kienet l-intenzjoni tal-partijiet dwar iz-zmien tal-kiri, ghandhom jigu mharsa regoli li gejjin:

(a) il-kiri ta' bini jew ta' haga mobbli jitqies maghmul ghaz-zmien li ghalih hu meqjus il-kera, jigifieri, ghal sena, jekk il-kera jkun gie miftiehem

¹ Fir-rigward tal-kongedo utli li wiehed jirreferi ghas-sentenza moghtija mill-Qorti ta' l-Appell (Imhallef P. Sciberras) fil-kawza fl-ismijiet **Emanuel Abela vs Paul Abela et** deciza fil-5 ta' Marzu 2003, fejn gie kkonfermat li l-kongedo jista' jkun ukoll verbal u fejn lokatur jirrifjuta l-hlas tal-kera kien fih innifsu manifestazzjoni cara tieghu li ma jkompli jikri l-fond lill-inkwilin (ara wkoll sentenza moghtija mill-Qorti tal-Appell (Sede Inferjuri) Imhallef P. Sciberras fil-kawza **Francis Schembri et vs Francis Grech** deciza fit-13 ta' Settembru 2007). Ghalkemm hu rilevanti li wiehed isemmi wkoll li fil-kaz ta' kiri ta' raba' din tispicca *ipso jure* bl-eghluq taz-zmien (anke jekk ikun prezunt) (Artikolu 1567 tal-Kodici Civili) u ma jirrizultax li hemm bzonn li l-lokatur jaghti kongedo (ara per eżempju f'dan is-sens sentenza tal-Qorti ta' l-Appell (Imhallef P. Sciberras) moghtija fil-kawza **Joseph Philip Testaferrata Bonici et vs Perit Carmelo Bonanno** deciza fis-7 ta' Lulju 2003 u sentenza tal-Qorti ta' l-Appell fil-kawza fl-ismijiet **Peter Sammut Briffa et vs Maria Dolores Zammit et** deciza fis-17 ta' Ottubru 2002).

tant fis-sena; ghal xahar, jekk il-kera ikun gie miftiehem tant fix-xahar; ghal gurnata, jekk ikun gie miftiehem tant kull jum. Izda, meta ma jkunx hemm prova jekk il-kera giex miftiehem bis-sena, bix-xahar, jew bil-gurnata, jitqies li gie miftiehem skond l-uzu.

(b) Il-kiri ta' raba' jitqies li sar, jekk il-fond hu li jista' jaghti frottijiet, ghaz-zmien mehtiega ghall-gabra tal-frottijiet ta' erba' annati; jekk il-fond ma jistax jaghti frottijiet, ghaz-zmien li ghalih hu meqjus il-kera, bhal ma jinghad ghall-bini;

(c) Jekk ikun hemm xi uzu partikolari dwar iz-zmien tal-kiri ta' xi hwejjeg, il-kiri, dwar dawn il-hwejjeg, jitqies li sar ghaz-zmien meqjus skond dak l-uzu”.

Imbaghad l-Artikolu 1536 tal-Kodici Civili (Kap. 16) jipprovdi:

“jekk meta jaghlaq iz-zmien tal-kiri, il-kerrej jibqa' u jigi mholli fit-tgawdija tal-haga mikrija lilu, jinghadd li l-kiri gie mgedded taht l-istess kondizzjonijiet u bl-istess jeddijiet u obbligi, ghal zmien meqjus kif jinghad fl-artikolu 1532, minbarra ghal dak li hu raba', illi l-kiri tieghu jinghadd imgedded ghaz-zmien li hu mehtieg ghall-gabra tal-frottijiet ta' sena:

Izda, jekk il-kera jithallas b'rati, il-kiri, hlief fil-kaz ta' raba', jinghadd imgedded ghaz-zmien tal-hlas ta' rata wahda”.

Ghalhekk b'applikazzjoni ta' dan il-provvediment, il-kirja li saret fis-sena 1984 giet imgedda taht l-istess “jeddijiet u obbligi”, **pero' ghaz-zmien meqjus mil-ligi**. Fil-kaz tal-lum kemm jekk il-kirja tal-art hi meqjusa bhala wahda li kienet tirrendi frott jew li ma tistax taghti l-frottijiet, it-tigdid kien ghal sena (cjo' kemm jekk tapplika dak li jghid l-Artikolu 1532 jew l-Artikolu 1536). Rajna wkoll kif

wara l-iskadenza 2000-2001 is-sidien ma accettawx iktar kera u anzi talbu lill-konvenut sabiex johrog mill-art. Fil-kaz ta' raba' il-kirja tispicca *ipso jure* ma' l-eghluq taz-zmien². Hi x'inh i s-sitwazzjoni m'hemmx dubju li l-kirja spiccat u fic-cirkostanzi l-lokaturi ghandhom kull dritt li jiehd u lura l-art.

Ghal dawn il-motivi l-Qorti qeghda taqta' u tiddecidi l-kawza billi filwaqt li tichad it-tieni eccezzjoni tal-konvenut tilqa' t-talba ta' l-atturi kif dedotta u ghal finijiet ta' zgumbrament tal-konvenut tiffissa terminu ta' xahrejn (2) mil-lum.

Spejjez kontra l-konvenut.”

L-appell propost mill-konvenut huwa dirett kemm ghar-revoka tas-sentenza tad-9 ta' Novembru, 2004 li biha l-ewwel Qorti cahditlu l-eccezzjoni ta' l-inkompetenza kif ukoll ghal dik fil-meritu tas-26 ta' Settembru, 2007 li permezz taghha dik il-Qorti laqghet it-talba attrici ghall-izgumbrament tieghu mir-raba'. Il-qofol kollu ta' l-aggravju tieghu hu impernjat fuq is-sottomissjoni illi la l-ewwel Qorti naqset milli tiddekreta r-rikors tieghu tal-5 ta' Mejju, 2004 ghall-hatra ta' perit agrimensur dan gablu pregudizzju stante li ma setax igib il-prova li r-raba', jew parti minnu, kienet qed tinhadem. Huwa, ghaldaqstant, jikkontendi illi l-proceduri kollha mir-rikors tieghu msemmi tal-5 ta' Mejju, 2004 sad-definizzjoni tal-kawza ghandhom jigu dikjarati nulli. In aggunta, jissottometti wkoll illi f'kull kaz riferibilment ghad-decizzjoni fil-meritu l-ewwel Qorti ma kellhiex lanqas tasal ghal dik il-konkluzjoni taghha billi l-atturi ma pprovawx il-premessi tat-talba taghhom;

Jidher mill-atti istrutturji illi l-fatti u l-punti saljenti tal-kawza sa l-istadju li fih l-ewwel Qorti ppronunzjat ruhha fuq l-eccezzjoni ta' l-inkompetenza kienu dawn:-

² Artikolu 1567 tal-Kodici Civili (Kap. 16).

(1) Fl-udjenza tas-26 ta' Marzu, 2004 xehed il-konvenut li rrifera ghall-iskrittura ta' ftehim ta' lokazzjoni bejnu u zewg l-attrici Theresa Debono. F'din l-udjenza huwa llimita ruhu dwar l-iskadenzi tal-qbiela u dak tal-hlas jew ta' depozitu taghom taht l-awtorita` tal-Qorti. Kwantu ghall-uzu li kien qed isir minn dan ir-raba' huwa baqa' ma ddivulga xejn;

(2) L-iskrittura ta' ftehim tat-8 ta' Mejju, 1984 (ara kopja a fol. 17) lanqas ma tispecifica x'kellu jkun dan l-uzu. Tillimita ruhha biss biex tghid li qed tigi koncessa lill-konvenut bicca raba' bi qbiela ta' erba' liri (Lm4) fis-sena u ghal zmien ta' tmien (8) snin *di fermo* u tmien (8) snin *di rispetto* dekorribbli mill-11 ta' Novembru 1984. Mill-kumplament tipprovdi ghal rizerva favur il-lokatur-koncedent u uliedu tad-dritt ta' uzu ta' l-istess raba' fi zmien il-kacca;

(3) Mill-atturi ma xehed hadd minnhom izda b'Nota pprezentata fis-26 ta' Marzu, 2004 gew esebiti sett ta' ritratti relattivi ghar-raba' in kwestjoni. Ara fol. 25;

(4) Fil-5 ta' Mejju, 2004 il-konvenut intavola rikors biex jitlob is-sospensjoni tal-prolazzjoni tas-sentenza u biex il-Qorti tappunta espert agrikolu sabiex jirrelata dwar l-istat tar-raba' u jekk dan huwiex "raba' agrikolu" jew xort'ohra. Din it-talba giet opposta mill-kontroparti izda l-istess rikors baqa' ma giex degretat;

(5) *Sua sponte* pero` l-ewwel Qorti issuspendiet il-prolazzjoni tas-sentenza biex ikollha zmien tezamina n-Noti rispettivi ta' l-Osservazzjonijiet intavolati mill-partijiet fuq l-istess invit taghha. Ara verbal ta' l-udjenza tas-27 ta' Lulju, 2004 (fol. 58);

(6) L-eccezzjoni preliminari ta' l-inkompetenza giet finalment deciza fid-9 ta' Novembru, 2004;

Mill-fatti premissi ghandhom jitnisslu dawn il-konsiderazzjonijiet li, fil-hsieb tal-Qorti, meta dawn il-fatti

jigu oggettivament evalwati, ghandu jkollhom il-piz taghhom:-

(1) Meta l-konvenut jeccepixxi l-inkompetenza tal-Qorti ordinarja billi jirpoza dan l-assunt tieghu fuq il-bazi li l-mertu tal-kontroversja kien imiss lit-tribunal specjali, f'dan il-kaz il-Bord dwar il-Kontroll ta' Kiri ta' Raba', hu htieglu jipprova mhux biss li kellu kirja favur tieghu izda, u dan hu l-aktar importanti fil-kaz in ispecje, li dik il-kirja kienet wahda ta' natura agrikola fit-termini tad-definizzjoni li l-Kapitolu 199 jaghti lill-kelma "raba". Dan huwa hekk ghaliex, kif dottrinalment ricevut, l-oneru tal-provi hu impost fuq il-partijiet kollha in kawza u, allura meta, bhal f'dan il-kaz, il-konvenut jissollewa dik l-eccezzjoni huwa jehtieglu jsostni l-fatt migjub bhala fundament taghha intiz li jikkontrasta l-pretiza ta' l-atturi. Tghid is-sentenza fl-ismijiet "**Francesca Mallia -vs- Salvatore Guillaumier**", Appell Civili, 12 ta' Jannar, 1962, trattasi minn kirja ta' fond urban u dik tad-destinazzjoni tieghu, "U, allura, ghax *reus in excipiendo fit actor* il-fatt minnu allegat, li jikkostitwixxi l-kontroprova minnu offerta, ghandu jigi provat minnu";

(2) Dejjem in tema ta' provi huwa indiskuss illi d-disponibilita` taghhom hu mholli, skond id-djalettika processwali, fl-inizzjattiva tal-parti u dik tal-valutazzjoni tieghu dwar provi li hu ghandu jgib. Dak li hu cert hu l-principju generali li l-piz tal-provi jaggrava dejjem fuq il-parti li tallega l-fatti migjuba ghas-sostenn tad-domanda jew ta' l-eccezzjoni;

(3) Issa fil-kaz in ezami l-appellanti jilmenta li l-ewwel Qorti ma pprovdiex fuq it-talba tieghu biex jigi koncess igib il-prova tad-destinazzjoni tar-raba' mqabbel lilu permezz ta' espert agronomu. Dan huwa veru ghaliex mill-atti ma jirrizultax li r-rikors tieghu b'dik it-talba gie degretat. B'danakollu l-fatt li tezisti din l-irregolarita`, il-Qorti xorta wahda ma tistax taccetta t-termini assolutisti li bih hu redatt l-aggravju, ghax, apparti l-konsiderazzjoni li n-nomina ta' periti hi dejjem fakoltativa u mhux obligatorja ghall-Qorti (ara "**Charles Faenza -vs- John Cutajar**", Prim' Awla, Qorti Civili, 3 ta' Frar, 1971), lanqas

ma jidher, fil-fattispeci, illi kienu jokkorru ragunijiet qawwija u perswasivi li jissuggerixxu l-adozzjoni ta' dan ir-rimedju probatorju. Dan anke fir-riflessjoni ta' certa kondotta processwali adottata mill-appellanti;

(4) Sewwa hafna nghad f'diversi decizionijiet tal-**Qorti tal-Kassazzjoni Taljana** illi *“la circostanza che la consulenza tecnica possa assurgere anche a fonte oggettiva di prova come strumento di accertamento e descrizione di fatti, oltre che alle loro valutazione, non la rende un mezzo sostitutivo dell'onus probandi, segnatamente in ordine ad elementi conoscitivi che costituiscono il presupposto delle valutazione del consulente”* (99/4755). Anzi, kif issokta wkoll jinghad, tali konsulenza *“è quindi legittimamente negata dal giudice qualora la parte tende a supplire alla deficienza delle proprie allegazioni o offerta di prove ovvero a compiere una attività esplorativa alla ricerca di elementi, fatti o circostanze non provate (01/3343 u 03/9060). In particolare, il consulente non può essere chiamato ad accertare fatti che possono formare normale oggetto di prova testimoniale, ne tanto meno di esprimere giudizi sul contenuto degli accordi contrattuali intercorsi tra le parti (85/250)”*. Dawn is-siltiet illustrattivi huma mehudin mill-**“Commentario breve al Codice di Procedura Civile”** ta' Carpi, Colesanti u Tarruffo, Edizione Cedam, 2004, pagina 207;

(5) Dan kollu jwassal ghal din l-osservazzjoni. Kien jinkombi fl-ewwel lok fuq l-appellanti li permezz tax-xhieda tieghu, anke jekk ghal bzonn korroborata minn xhieda u provi ohra, li jipprova hu nnifsu dik id-deduzzjoni tieghu migjuba ghas-sostenn ta' l-eccezzjoni u mhux, minghajr din il-prova, jippretendi li, ghall-inerzja tieghu, jirrikorri ghall-awzilju ta' espert agronomu. Il-mudell tal-*bonus paterfamilias* li l-ligi komuni tesigi minghandu fl-Artikolu 1554 (a), Kodici Civili, kienet tesigi minnu li hu jinqeda bir-raba' lokat *“ghall-uzu miftiehem fil-kuntratt”* jew, fl-assenza, *“ghall-uzu li jista' jigi prezunt mic-cirkostanzi”*. Dan hu sew logiku sew guridiku in kwantu mhux kull qbiela ta' raba' tattira l-organu gurdizzjonali tal-Bord imwaqqaf b'ligi specjali;

L-ezemplari rakkolti mill-gurisprudenza huma bosta b'illustrazzjoni ta' dan il-hsieb. Ara sentenzi fl-ismijiet “**Don Michele Zammit -vs- Michele Rago**”, Prim' Awla, Qorti Civili, 19 ta' April, 1912 trattasi minn lokazzjoni ta' raba' ghal skop ta' kacca, jew dik fl-ismijiet “**Colin Tabone -vs- Anthony Vella**”, Appell Civili, 28 ta' Novembru, 1983 relattiva ghal qbiela ghall-uzu ta' insib. Rilevanti f'din l-ahhar sentenza l-osservazzjoni illi “il-fatt li barra mill-insib l-intimat kien jiehu wkoll li jista' mir-raba' ma hu xejn straordinarju u lanqas ma hu inkonsistenti ma' l-iskop principali ta' l-insib”. Kif ghamlet qabilha s-sentenza ta' l-istess Qorti tat-18 ta' Ottubru, 1968 fl-ismijiet “**Vincent Micallef -vs- Michael Parnis**”, ghaddiet, imbaghad, biex iddikjarat li l-Bord dwar il-Kontroll ta' Kiri ta' Raba' ma kienx il-*forum* idoneju ghal kawza b'dawk il-fattispeci. Incidentalment, la qeghdin in tema, din il-Qorti ma tistax thalli ghaddej minghajr kumment l-ispropozitu ssuggerit mill-appellanti illi l-ligi specjali (Kapitolu 199) tikkreja xi presunzjoni favur l-inkwilin illi r-raba' mqabbel hu wiehed ghal skopijiet agrikoli u li, allura, sta ghal parti avversarja li tikkumbatti tali presunzjoni. Minn imkien mil-ligi ma hi rikavata din il-presunzjoni li l-appellanti jattribwixxi lil-legislaturi li kkompilawha u la dan hu hekk, lill-gudikant ma jistax jigi impost fuqu xi determinata decizjoni applikabbli ghal fattispeci. Huma bosta mbaghad is-sentenzi li jaffer maw illi l-intenzjoni tal-legislatur trid tirrizulta mil-ligi nnifsiha u mhux mid-dibattiti parlamentari. Dawn jistghu, tutt' al piu`, joffru materjal ghall-valutazzjoni tal-kontenut tal-ligi izda l-opinjonijiet individwali hemm moghtija ma jbidlux il-volonta superjuri tal-poter legislattiv, kif espressa bil-kliem u bil-konstruzzjoni tal-ligi stess. Ara “**Stella Xuereb et -vs- Carmelo Attard et**”, Prim' Awla, Qorti Civili, 11 ta' Jannar, 1958, pagna 839 u “**Avukat Dottor Vincenzo Depasquale nomine -vs- Francesca mart Michele Aquilina et**”, Appell Civili, 28 ta' Ottubru, 1968. Proprju f'din l-ahhar decizjoni l-Qorti esprimiet ruhha fis-sens li “ma tistax toqghod fuq id-*debates* parlamentari biex tikkontrolla jew twaqqa dak li, fil-fehma taghha, il-ligi stess fi kliemha tiddisponi”;

(6) Jekk kif inhu hawn il-kaz il-kuntratt ta' ftehim hu sieket fuq ix-xorta ta' uzu li kellu jsir mir-raba', il-konvenut appellanti kien fid-dmir li jipprova b'mod adegwat u konvincenti illi l-iskop principali tal-kirja kien dak ta' l-izvilupp agrarju tar-raba'. Jekk dan hu jibqa' ma jaghmlux l-ebda censura ma tista' tigi addossata lill-Qorti fejn din tinterpreta l-konvenzjoni skond l-intenzjoni tal-partijiet li tkun tirrizultatla mit-termini tal-kuntratt (ara "**Onor. Edgar Cuschieri nomine -vs- Perit Gustavo R. Vincenti**", Appell Civili, 13 ta' Frar, 1950) jew ukoll minn cirkostanzi u konsiderazzjonijiet ohra; ad ezempju, il-kondotta assunta mill-kerrej fl-ezekuzzjoni ta' l-obbligazzjonijiet tieghu;

(7) Kif ghandu jirrizulta minn ezami tal-kazistika fuq is-suggett, il-Qrati taghna, ghall-iskop li jistabilixxu n-natura tal-kirja, minn dejjem taw importanza lil dawk ic-cirkostanzi li kienu jimmanifestaw il-vera natura tal-kuntratt u dan biex jassikuraw jekk il-kirja tar-raba' kienetx wahda li tirrientra fil-kompetenza taghhom u allura regolata mid-disposizzjonijiet tal-ligi komuni jew kellhiex, anke fuq l-interpretazzjoni minnhom tal-ligi specjali, tircievi l-protezzjoni taht din l-ahhar ligi b'mod li kienet allura tesorbita minn dik il-gurisdizzjoni taghhom. Ara "**Joseph Gauci -vs- Catherine Kerkoub**", deciza minn din il-Qorti kif presjeduta fl-20 ta' Ottubru, 2003. Tali ezercizzju maggorment sar fil-kazijiet fejn il-kontrattazzjoni ma kienetx *expressis verbis* tindika precizament x'riedu jikkontrattaw il-partijiet;

(8) Wara li pponderat sew fuq din il-kwestjoni din il-Qorti hi tal-fehma illi, ankorke l-ewwel Qorti ma ddegretatx dak ir-rikors ghan-nomina ta' persuna teknika kwalifikata, id-decizjoni taghha fuq il-punt tal-kompetenza ma tikkwalifikax ghan-nullita pretiza mill-appellanti ta' din l-istess decizjoni u ta' dak kollu li sar konsegwenti ghalih. Dan la fil-konsiderazzjonijiet u lanqas fil-konkluzjoni taghha. F'dan ir-regonament din il-Qorti ma ghandhiex biss il-konfort ta' l-ispjegazzjoni dedotta mill-ewwel Qorti tal-patt fejn il-lokatur zamm id-dritt, ghalih u ghal uliedu, li jikkaccja fir-raba' lokat, izda ghandha wkoll il-korroborazzjoni tar-ritratti eseбити mill-partijiet, indikattivi tal-

Kopja Informali ta' Sentenza

fatt illi fil-parti maggur tieghu r-raba', anke mill-istess karattru tieghu, mhux suxxettibbli ta' destinazzjoni u produzzjoni agrikola fit-termini tat-tifsira tal-ligi specjali, supplimentat ukoll mill-konsiderazzjoni illi meta xehed aktar 'il quddiem huwa ammetta illi fir-raba' ta' estensjoni ta' erbat itmiem u nofs hemm kwart minnha li tinhadem ghax il-kumplament, u l-aktar fejn hemm sigar antiki tazzebbug ma jistax jigi kkultivat. Fuq kollox, li huma uzawha ghall-kacca. Ara deposizzjoni tieghu fis-seduta tas-7 ta' Mejju, 2007. Anke taht dan il-profil l-insistenza ta' l-appellanti illi l-ewwel Qorti kien messha ddegretat dak irrikors tieghu ghall-hatra ta' perit agrimensur biex jigi evitat lilu pregudizzju, tidher li tistona u jkollu jinghad li dan il-pretest tal-parti sokkombenti, li trid tinqeda bin-nullita ta' l-atti ghad-dilungar ta' l-ezitu tal-kawza u t-tkattir ta' spejjez zejda u bla bzonn, la hu lecitu u lanqas accettabbli ghal din il-Qorti.

Ghall-motivi kollha predetti l-appell interpost qed jigi michud u s-sentenzi appellati ta' l-ewwel Qorti, ikkonfermati, bl-ispejjez ta' din l-istanza a karigu tal-konvenut appellanti.

< Sentenza Finali >

-----TMIEM-----